

# एक ऑपरेशन में दो अंगों के कैंसर का इलाज

एम्स भोपाल में डॉक्टरों ने किया जटिल ऑपरेशन, मरीज की पित्त नली हो गई थी बंद

नवभारत प्रतिनिधि  
भोपाल, 2 जून. एम्स के डॉक्टरों ने एक बेहद जटिल और दुर्लभ ऑपरेशन को सफलतापूर्वक अंजाम देकर 52 वर्षीय मरीज को नया जीवन दिया, जिनको लगातार बढ़ता हुआ पीलिया, पूरे शरीर में तेज खुजली और अचानक वजन कम होने जैसी गंभीर समस्याएं थीं।  
जांच के बाद रिपोर्ट में मरीज को एक साथ दो बिल्कुल अलग-अलग प्राथमिक कैंसर होने की बात सामने आई, जिसमें उनके पित्त नली में एक कैंसर था, जिसे चिकित्सा भाषा में



कोलेंजियोकार्सिनोमा कहते हैं। इस कैंसर की वजह से पित्त नली बंद हो गई थी और मरीज को पीलिया हो गया था। वहीं दूसरा कैंसर करीब साढ़े छह सेंटीमीटर उनकी दाहिनी किडनी में भी था। जिसे रीनल सेल कार्सिनोमा कहा जाता है। बता दें एक ही इंसान में ये दोनों कैंसर एक साथ मिलना बेहद दुर्लभ मामला माना जाता है।  
साढ़े छह सेंटीमीटर का ट्यूमर निकाला : मरीज की गंभीर स्थिति को देखते हुए यूरोलॉजी और सर्जिकल गैस्ट्रोएंटरोलॉजी विभागों के विशेषज्ञों ने मिलकर इलाज किया। जिसमें सर्जिकल गैस्ट्रोएंटरोलॉजी

तकनीक का इस्तेमाल करते हुए दाहिनी किडनी में मौजूद साढ़े 6 सेंटीमीटर के ट्यूमर को किडनी समेत पूरी तरह सुरक्षित बाहर निकाल दिया।  
बार बार ऑपरेशन के दर्द से मिली मुक्ति: इस संयुक्त ऑपरेशन का सबसे बड़ा लाभ मरीज को यह मिला, कि उसे दो बड़े ऑपरेशनों के दर्द से नहीं गुजरना पड़ा। अगर यह सर्जरी अलग-अलग की जाती तो मरीज के शरीर पर दोगुना दबाव पड़ता और ठीक होने में भी लंबा समय लगता। एक ही बार में दोनों कैंसर पूरी तरह साफ हो जाने से मरीज के शरीर पर अतिरिक्त तनाव नहीं पड़ा।

**इन विभागों के डॉक्टरों ने मिलकर कामाल**  
ऑपरेशन में यूरोलॉजी विभाग के डॉ. देवाशीष कोशल, डॉ. अभिषेक चौबे, डॉ. प्रसून झा और डॉ. आदित्य सूद शामिल रहे। सर्जिकल गैस्ट्रोएंटरोलॉजी विभाग से डॉ. विशाल गुप्ता, डॉ. प्रवेश माथुर, डॉ. श्रीराम और डॉ. बेसिल ने अपनी कुशलता दिखाई। एनेस्थीसियोलॉजी विभाग की डॉ. वैशाली वैन्डेस्कर और डॉ. आशुतोष कोशल ने मरीज को इस भारी सर्जरी के दौरान सुरक्षित रखा।

# आसमान से भी ऊंचा था सपना

अंजना यादव ने माउंट एवरेस्ट पर फहराया तिरंगा

खेल प्रतिनिधि  
भोपाल 2 जून. अंतरराष्ट्रीय पर्वतारोही अंजना यादव ने 27 मई को दुनिया की सबसे ऊंची चोटी माउंट एवरेस्ट (8848.86 मीटर) पर तिरंगा फहराकर अपना नौ साल पुराना सपना पूरा किया। एमपी नगर के एक होटल में आयोजित पत्रकारवार्ता में अंजना ने कहा कि चोटी तक पहुंचना जितना कठिन था, उससे भी बड़ी बात सुरक्षित वापस लौटना है।  
रायसेन जिले के सेमरी गांव में पत्नी-बहू अंजना यादव ने वर्ष 2018 में पर्वतारोहण को अपना लक्ष्य बनाया। उन्होंने कहा कि परिवार और सामाजिक चुनौतियों के बीच कई बार हालात ऐसे बने



कि सपना अधूरा लगता था, लेकिन उन्होंने हार नहीं मानी। शादी के बाद अंजना ने करीब एक साल तक पर्वतारोहण से दूरी बनाई, लेकिन पति के प्रोत्साहन से उन्होंने फिर वापसी की। अंजना ने

इस उपलब्धि पर विशेष रूप से मुख्यमंत्री डॉ. मोहन यादव, लॉरेंस क्लब के मेंटर हरिओम जटिया और अपने पति का आभार जताया। अंजना की सफलता पर उनकी मां भावुक नजर आई।

# एमसीसीए 10 विकेट से जीता

खेल प्रतिनिधि  
भोपाल, 2 जून. एचएमजी कप 2026 अंडर-15 इंटर क्लब एवं अकादमी क्रिकेट टूर्नामेंट में एमसीसीए ने सिली पाईंट क्रिकेट अकादमी को एकतरफा मुकाबले में 10 विकेट से हराकर शानदार जीत दर्ज की।  
डीपीएस खेल मैदान पर खेले गए मैच में एमसीसीए के गेंदबाजों और बल्लेबाजों ने बेहतरीन प्रदर्शन किया। टॉस जीतकर पहले बल्लेबाजी करने उतरी सिली पाईंट क्रिकेट अकादमी की शुरुआत अच्छी नहीं रही। टीम 48



ओवर में 90 रन बनाकर ऑलआउट हो गईं। 91 रन के आसान लक्ष्य का पीछा करने उतरी एमसीसीए की टीम से दक्ष वशिष्ठ और मानस जैन ने 43 और 39 रन बनाकर नाबाद लौटे। एमसीसीए ने केवल 15.5 ओवर में बिना कोई विकेट गंवाए लक्ष्य हासिल कर लिया।

# विद्यार्थियों ने उड़ाये झोन और बनायी श्री डी प्रिंटिंग

► समर कैंप में केंद्रीय व्यावसायिक शिक्षा संस्थान  
नवभारत प्रतिनिधि  
भोपाल, 2 जून. पंडित सुंदरलाल शर्मा केंद्रीय व्यावसायिक शिक्षा संस्थान (पीएसएससीआईवीई) में चल रहे 10 दिवसीय समर कैंप के दूसरे दिन विद्यार्थियों ने आधुनिक तकनीकों और व्यावसायिक कौशल का व्यवहारिक अनुभव लिया।  
प्रभारी संयुक्त निदेशक प्रो. विनय स्वर्ूप मेहरोत्रा द्वारा कैंप



शुरू किया गया है। सत्र के दौरान प्रशिक्षण को अधिक प्रभावी बनाने के लिए विद्यार्थियों को दो अलग-अलग समूहों में बांटा गया। पहले समूह के बच्चों ने संस्थान की रिटेल प्रयोगशाला में आयोजित गतिविधियों में हिस्सा लिया। यहां विद्यार्थियों ने खुद ग्राहक सेवा प्रतिनिधि और ग्राहक की भूमिका निभाकर रोल प्ले किया। जिसमें

विद्यार्थियों ने गतिविधि के माध्यम से वास्तविक जीवन में आने वाली परिस्थितियों का सामना करना सीखा।  
उन्होंने जाना कि ग्राहकों से संवाद कैसे किया जाता है, प्रभावी संचार और समस्या समाधान के जरिए ग्राहकों को कैसे संतुष्ट किया जा सकता है।  
वहीं दूसरे समूह के विद्यार्थियों को अभियांत्रिकी और प्रौद्योगिकी विभाग में ले जाया गया। जहां वे झोन तकनीक और श्री डी प्रिंटिंग जैसी उभरती हुई आधुनिक तकनीकों से रूबरू हुए।



# बाबूलाल गौर की जयंती पर किया पौधारोपण

निज संवाददाता  
भोपाल, 2 जून. पूर्व मुख्यमंत्री बाबूलाल गौर की जयंती के अवसर पर महाविद्यालय परिसर में विशेष कार्यक्रम का आयोजन किया गया। इस दौरान राज्यमंत्री (स्वतंत्र प्रभार) कृष्णा गौर ने श्री गौर की प्रतिमा पर पुष्पांजलि अर्पित कर उन्हें श्रद्धांजलि दी।  
उन्होंने कहा कि यह महाविद्यालय पूज्य बाबूजी के व्यक्तित्व और कृतित्व के अनुरूप उच्च मापदंडों व आदर्शों के साथ निरंतर प्रगति करता रहे, यही सभी की अपेक्षा है।  
कार्यक्रम के दौरान आयोजित मेडिकल कैंप में मंत्री कृष्णा गौर ने ब्लड प्रेशर और शुगर की जांच भी कराई। सभी रिपोर्ट सामान्य आने पर उन्होंने संतोष व्यक्त किया। इस अवसर पर मध्यप्रदेश अनुसूचित जाति जनजातीय आयोग के सदस्य एवं राज्य मंत्री दर्जा प्राप्त बालराल अहिरवार ने महाविद्यालय के उत्तरोत्तर विकास की शुभकामनाएं दीं। महाविद्यालय के प्राचार्य डॉ. संजय जैन ने कार्यक्रम में पहुंचे जनप्रतिनिधियों एवं अतिथियों का स्वागत किया।  
संयोजक डॉ. कमलेश नेगी ने सभी अतिथियों के प्रति आभार व्यक्त किया। समारोह के दौरान पौधारोपण भी किया गया। कार्यक्रम में तेजसिंह ठाकुर, पार्षद नीरज सिंह, टी आर मिश्रा, अंशुल यादव, करतार नागर, अरविंद जैन सहित स्थानीय गणमान्य नागरिक, छात्र-छात्राएं एवं महाविद्यालय परिवार के सदस्य उपस्थित रहे।



**कथा में हुआ रुक्मणि विवाह**  
भोपाल. विजय नगर में लालघाटी महामुरुजुय मंदिर में चल रही श्रीमद भगवत कथा मंगलवार को रुक्मणि विवाह के साथ संपन्न हुई। इस अवसर पर बड़ी संख्या में लोगों ने नृत्य किया और पैर पखारे।

# विधायक ट्रॉफी में पहले दिन हुए चार मैच

खेल प्रतिनिधि  
भोपाल 2 जून. नेहरू नगर पुलिस ग्राउंड पर खेली जा रही विधायक ट्रॉफी-2026 दक्षिण पश्चिम विधानसभा टेनिस बॉल नाइट क्रिकेट प्रतियोगिता का आगाज रोमांचक मुकाबलों के साथ हुआ।  
पहले दिन खेले गए चार मैचों में खिलाड़ियों ने शानदार प्रदर्शन किया, जबकि बड़ी संख्या में पहुंचे दर्शकों ने मुकाबलों का भरपूर आनंद लिया। टूर्नामेंट की शुरुआत पत्रकार इलेवन और डॉक्टर इलेवन के बीच शो मैच से हुई। पत्रकार इलेवन ने 88 रन बनाए, जिसके जवाब में डॉक्टर इलेवन ने 9.2 ओवर में 92 रन बनाकर मुकाबला अपने नाम कर लिया। डॉ. दीवान को मैच ऑफ द मैच चुना गया। आधिकारिक मुकाबलों में कोर्टड इलेवन ने



ओपी रॉयल्स को 6 विकेट से हराया।  
संदीप सिंह के शानदार प्रदर्शन पर उन्हें मैच ऑफ द मैच का पुरस्कार मिला। दूसरे मुकाबले में ईजीनियर्स इलेवन ने सौर सपाटा को 19 रन से शिकस्त दी। आदित्य पटेल मैच के सर्वश्रेष्ठ खिलाड़ी रहे। दिन का सबसे बड़ा आकर्षण

# सदानीरा : नर्मदा की धारा संग बहा लोकजीवन

निज संवाददाता  
भोपाल, 2 जून. भारत भवन में सात दिनों तक लोककला, जल संस्कृति और नर्मदा चेतना को समर्पित सदानीरा समागम का समापन सोमवार को ऐसे रंगों के बीच हुआ, जहां संगीत केवल मनोरंजन नहीं बल्कि प्रकृति और संस्कृति से संवाद का माध्यम बन गया।  
भारत भवन के मंचों पर लोकधुनों, नाट्य प्रस्तुति और परंपराओं की गूंज ने यह संदेश दिया कि नदियां केवल जल का स्रोत नहीं बल्कि समाज की आत्मा होती हैं। संस्कृति विभाग अंतर्गत वीर भारत न्यास द्वारा जल गंगा संवर्धन अभियान के तहत आयोजित इस सात



दिवसीय समागम की अंतिम संध्या लोकसंगीत और नाट्य अभिव्यक्तियों के नाम रही। प्रसिद्ध लोकगायिका शीला त्रिपाठी और उनके दल ने बधेली लोकगीतों के माध्यम से जल, नदी, प्रकृति और गांव की संवेदनाओं को स्वर दिया। राजस्थान के जैसलमेर से आए भुंजर खान मंगणियार और उनके दल ने मंगणियार गायन परंपरा की अनूठी प्रस्तुति देकर सामं बांध दिया। समापन की सबसे प्रभावशाली प्रस्तुति बहिरंग मंच पर निर्देशित नाटक 'नर्मदा हर ककर शंकर.' रही, जिसमें नर्मदा को केवल नदी नहीं बल्कि जीवन और चेतना की सतत बहती धारा के रूप में प्रस्तुत किया गया।

# एक नजर में

**एमसीसीए और विश्वास सारंग एकेडमी की जीत**  
भोपाल 2 जून. प्रसून सारंग स्मृति क्रिकेट टूर्नामेंट में बुधवार को खेले गए मुकाबलों में मयंक चतुर्वेदी क्रिकेट अकादमी (एमसीसीए) और विश्वास सारंग क्रिकेट अकादमी ने शानदार जीत दर्ज की। दोनों टीमों के खिलाड़ियों ने बल्ले और गेंद से बेहतरीन प्रदर्शन कर दर्शकों का भरपूर मनोरंजन किया। विश्वास सारंग क्रिकेट अकादमी मैदान पर खेले गए अंडर-14 मुकाबले में एमसीसीए ने पीपीसीए सीहोर को 156 रनों के बड़े अंतर से हराया। टॉस जीतकर पहले बल्लेबाजी करते हुए एमसीसीए ने 25 ओवर में 7 विकेट पर 188 रन बनाए। जवाब में पीपीसीए सीहोर की टीम केवल 32 रन पर सिमट गई। किराण शरीर ने 11 रन बनाए। एमसीसीए के लिए अमोघ ने 3 विकेट लिए, जबकि विराट और अखंड ने भी शानदार गेंदबाजी की। दिन के दूसरे मुकाबले में विश्वास सारंग क्रिकेट अकादमी ने कैनरा क्रिकेट क्लब को 42 रन से हराया। पहले बल्लेबाजी करते हुए विश्वास सारंग अकादमी ने 30 ओवर में 8 विकेट पर 227 रन बनाए। अभिषेक यादव ने शानदार 56 रन की पारी खेली। जवाब में कैनरा क्रिकेट क्लब 27.4 ओवर में 185 रन पर ऑलआउट हो गईं।



**128 अर्घ्य अर्पित कर की आराधना**  
भोपाल, 2 जून. (निज संवाददाता). चौक धर्मशाला में आयोजित श्री सिद्धक महामंडल विधान में श्रद्धालुओं ने भगवान सिद्ध की आराधना करते हुए 128 अर्घ्य अर्पित किए। कार्यक्रम में इंद्र और इंद्राणियों द्वारा विधि-विधान से पूजा-अर्चना की गई। अनुष्ठान में शामिल प्रमुख पात्र और श्रावक भौतिक सुख-सुविधाओं का त्याग कर व्रत, उपवास और संयमित जीवन का पालन करते हुए तप, जाप और धार्मिक अनुष्ठान कर रहे हैं। प्रवक्ता अशुल जैन ने बताया कि इस धार्मिक आयोजन की विशेषता यह है कि आयोजक ऋषभ जैन के परिवार के अधिकांश सदस्य संयमित जीवन जी रहे हैं और प्रतिमाधारी हैं। यह अनुष्ठान आचार्य समयसागर महाराज के शिष्य मुनि संभवसागर महाराज के संसंध सान्निध्य में संपन्न हो रहा है। सुह्र से भगवान जिनेंद्र का अभिषेक कर धार्मिक कार्यक्रमों की शुरुआत की जाती है। अविनाश भैया के निर्देशन में विभिन्न धार्मिक क्रियाएं संपन्न हुईं। श्री सिद्ध चक्र महामंडल विधान के दौरान सती मैना सुंदरी पर आधारित नृत्य नाटिका की प्रस्तुति भी आकर्षण का केंद्र रही। आयोजन के पुण्यार्जक परिवार पांचुबाई, सुहागमल जैन, ऋषभ जैन और मंजू जैन ने विधान मंडल पर प्रमुख धार्मिक क्रियाएं संपन्न कीं।

# सुपर-12 ओपन बास्केटबॉल चैंपियनशिप का शानदार आगाज

भोपाल 2 जून. आगा क्लब बीएचईएल में सुपर-12 ओपन बास्केटबॉल चैंपियनशिप 2026 के पहले दिन खिलाड़ियों का जोश और दर्शकों का उत्साह देखने लायक रहा। पांच दिवसीय इस प्रतियोगिता में 21 टीमों हिस्सा ले रही हैं, जिनमें 14 बाॅयज और 7 गर्ल्स टीमों शामिल हैं। प्रतियोगिता का शुभारंभ बीएचईएल के महाप्रबंधक टीयू. सिंह और विशिष्ट अतिथि रीना वर्मा ने ट्रॉफी का अनावरण कर किया। बाॅयज वर्ग में भोपाल डिस्ट्रिक्ट ने आगा क्लब 'ए' को

72-52 से हराया। विदिशा 'ए' ने आगा क्लब 'बी' को 41-12 से शिकस्त दी, जबकि कार्मल रतनपुर ने विदिशा 'बी' को 50-20 से पराजित किया।  
गर्ल्स वर्ग में सेंट थॉमस ने सेंट थरेसा को 34-8 से हराया। आरसीसी ने आगा क्लब 'ए' को 48-18 से और हाई फ्लायर्स ने आगा क्लब 'बी' को 16-2 से मात दी। अस्मिता सब-जूनियर बालिका बास्केटबॉल प्रतियोगिता की उपविजेता भोपाल कॉंग्रेसिआन आगा क्लब टीम का सम्मान भी किया गया। फाइनल मुकाबला 5 जून को आयोजित होगा।

# आयोजन - मंत्री विश्वास सारंग ने वृद्धजनों के पांव पखारे, आरती कर लिया आशीर्वाद

# कैलाश सारंग की जयंती पर मनाया मातृ-पितृ भक्ति दिवस

नवभारत न्यूज  
भोपाल, 2 जून. भाजपा के संस्थापक सदस्य एवं पूर्व राज्यसभा सांसद स्व. कैलाश नारायण सारंग की जयंती देशभर में मातृ-पितृ भक्ति दिवस के रूप में मनाई गई।  
मंत्री विश्वास सारंग ने भोपाल के विभिन्न स्थानों में आयोजित मातृ-पितृ भक्ति दिवस एवं वृद्धजनों के सम्मान कार्यक्रम में शामिल होकर वृद्धजनों के पांव पखारे और उनकी आरती उतारकर आशीर्वाद लिया। भोपाल सहित देशभर में वृद्धजनों का सम्मान, शीतल पेय वितरण, रक्तदान व निःशुल्क चिकित्सा शिविर, एक पेड़ मां के नाम के तहत पौधारोपण सहित विभिन्न सेवा प्रकल्पों के जरिये स्व.



कैलाश सारंग को याद किया गया। मंत्री सारंग ने कहा कि पिताजी स्व. कैलाश सारंग की पुण्यस्मृति में उनकी जयंती को हर वर्ष की तरह इस वर्ष भी देशभर में मातृ-

# नरेला के सभी वार्डों में वृद्धजनों का सम्मान

नरेला विधानसभा के वार्ड 71 (स्वामी विवेकानंद चौराहा), वार्ड 39 एवं 40 (वाणव्यपुरी), वार्ड 59 (अन्ना नगर), वार्ड 58 (सर्जना पार्क), वार्ड 44 (हनुमान मंदिर, आचार्य नरेंद्र देव नगर), वार्ड 70 (पिक टॉवर के सामने), वार्ड 69 एवं 41 (नर्मदा चौराहा) तथा वार्ड 36 (जैन मंदिर के पास, शंकराचार्य नगर) में वृद्धजनों का सम्मान किया गया। वहीं जयंती की पूर्व संध्या पर वार्ड 76 (खेड़ापति हनुमान मंदिर), वार्ड 79 (सरदार पटेल स्कूल), वार्ड 75 (केनरा बैंक के सामने करोंद), वार्ड 77 (शिव मंदिर पुलिस चौकी करोंद), वार्ड 78 (विश्वकर्मा नगर करोंद स्थित पानी की टंकी के पास) एवं वार्ड 37 (मरई माता मंदिर, द्वारका नगर) में वृद्धजनों का सम्मान किया गया।  
ट्रेंड में रहा. युवाओं ने अपने माता-पिता एवं आस-पास के वृद्धजनों को सम्मानित कर उनके फोटो-वीडियो सोशल मीडिया प्लेटफॉर्म पर अपलोड किये।  
आज कैलाश सारंग की प्रतिमा का होगा अनावरण :

मंत्री सारंग ने बताया कि 3 जून को नरेला के वार्ड 38 स्थित कैलाश सारंग पार्क, एकतापुरी में सांय 7 बजे कैलाश नारायण सारंग की प्रतिमा का अनावरण किया जाएगा। भजन संध्या एवं भंडारे का भी आयोजन किया जाएगा।

# सप्रे संग्रहालय में पोस्टर प्रदर्शनी और पुस्तक विमोचन आज

भोपाल, 2 जून. माधवराव सप्रे संग्रहालय द्वारा आयोजित किये जा रहे हिंदी पत्रकारिता दिशताब्दी महोत्सव के तहत 'पुरखों को प्रणाम: पोस्टर प्रदर्शनी' तथा पुस्तक 'पीर पराई जाने रे' का विमोचन बुधवार, 3 जून को सुबह 10:30 बजे से सप्रे संग्रहालय में होगा। कार्यक्रम के मुख्य अतिथि राज्यपाल मंगुभाई पटेल होंगे। अध्यक्षता मधुसूदन संपादक महेश श्रीवास्तव करेंगे तथा विशिष्ट अतिथि के रूप में महापौर मालती राय उपस्थित रहेंगे। संग्रहालय के संस्थापक निदेशक विजयदत्त श्रीधर ने बताया कि आयोजन के पीछे प्रदेश के आठ करोड़ नागरिकों की ओर से कलम के पुरखों के प्रति कृतज्ञता व्यक्त करने का भाव है। उन्होंने शहर के प्रबुद्धजनों से कार्यक्रम में शामिल होने का आग्रह किया है।